



اور تم میں ایک جماعت ایسی ہونی چاہئے جو نیک کی طنز بدلانے اور اچھے کام کرنے کا
حکم دے اور بُرے کاموں سے منع کرے یہی لوگ نجات پانے والے ہیں (پ ۲۵)

انسانی تاریخ کی خفیہ ترین تحریک

محمد منیر قمر صاحب



صدیقی ٹرسٹ نسیم پلازا انشورڈ کراچی
نزد بسیلہ چوک

تبلیغ و اصلاح

تبلیغ و اصلاح کے لئے جہاد کے جذبہ کی ضرورت ہے مسلمان جو عبادت و طاعت کیلئے پیدا کیا گیا تھا، اب خود اپنی تعلیمات کو فراموش کر رہا ہے۔ اگر آپ اس کی ضرورت محسوس نہیں کریں گے تو الحاد، لادینی اور بے حیائی کا طوفان پوری قوم کو تباہ کر دے گا۔

اس امر کے باوجود کہ آپ نماز، روزہ اور شعائر اسلامی کے پابند ہیں تبلیغ کے فرض کفایہ کی ذمہ داری سے سبکدوش نہیں ہو سکتے۔

بنی اسرائیل کی تاریخ گواہ ہے کہ کوئی قوم ہلاکت سے محفوظ نہیں ہے۔ تا وقتیکہ وہ خود بھی عمل کرے اور اپنے بھائیوں کی اصلاح کیلئے بھی کوشش کرے۔ یہ آپ کا فرض ہے اس کا خیر اور صدقہ جاریہ میں حصہ لیجئے۔

ان رسائل کی اشاعت اور مفت تقسیم کے لئے تعاون کیجئے خود شائع کیجئے یا اپنے عطیات ذریعہ بینک ڈرافٹ اور مٹی آرڈر صدیقی ٹرسٹ کے نام بھیجئے۔ آپ بھی اسلامی تعلیمات پر عمل کیجئے اور اپنی اولاد کو دین کی بنیادی تعلیم سے آراستہ کیجئے یہ ان کا حق اور آپ کا فرض ہے۔ اس کی جواب دہی آپ کے ذمہ ہے۔ اللہ تعالیٰ توفیق عطا فرمائے۔ آمین

احقر زمان

محمد منصور الزماں صدیقی

خط و کتابت کے لئے پتہ

صدیقی ٹرسٹ

نسیم بلازا - نشر روڈ نزد سہیلہ چوک کراچی ۷۵



انسانی تاریخ کی خفیہ ترین تحریک

از ————— محمد منیر قمر صاحب

تاریخ عالم آج تک بے شمار تحریکوں سے روشناس ہو چکی ہے اور آئے دن چشم فلک کو نئے نئے ناموں سے موسوم عجیب و غریب نظریات اور پروگراموں کی حامل اور طرح طرح کے لوگوں کی قیادت میں کام کرنے والی تحریکوں سے واسطہ پڑتا ہے۔ ان میں سے کچھ تحریکیں مثبت طریق کار اور دینی نہیں تو کم از کم دنیاوی مگر اصلاحی فلاحی نظریات کی پرچارک ہوتی ہیں۔ بعض تحریکیں خالص دینی اور اسلامی ہیں جبکہ بعض ایسی بھی ہیں جو دین کے نام کو شعار بنا کر لوگوں کو اپنے ساتھ ملائی اور پھر بے دینی کو پھیلاتی ہیں۔ انہی رنگارنگ ناموں اور طرح طرح کے نظریات

کی حامل تحریکوں میں سے ایک تحریک کا نام فری میسنری (FREE MASONRY) ہے جس کے طریق کار اور عقائد و نظریات کا مطالعہ کرنے سے ایک ایسی خوفناک اور بھیانک جماعت سامنے آتی ہے جس کے متعلق معلومات نہ ہونے کی وجہ سے اُن پڑھ تو کیا بڑے بڑے پڑھے لکھے مسلمانوں کا ان کے جال میں پھنس جانا ناممکنات میں سے نہیں۔ اور جو ان کے

جال میں پھنس گیا وہ آہستہ آہستہ دین سے دور ہوتا گیا اور بالآخر دین کا دشمن بن گیا۔ یہی اس تحریک کا نصب العین ہے کہ لوگوں کو دین سے برگشتہ کر کے دنیا میں بے دینی، اخلاقی بے راہروی اور جنسی انار کی پھیلا دی جائے۔

اس کے نام ”فری میسنری“ سے تو بادی النظر میں یہ تعارف محسوس ہوتا ہے کہ یہ کوئی تعمیراتی کمپنی ہے مگر ایسا نہیں بلکہ یہ بظاہر تعمیرِ اخلاق کے لیے بپا کی گئی آزاد معمار تنظیم ہے جو اس خوبصورت نام کا لبادہ اوڑھے تعمیر کے پس پردہ تخریب کاری میں مصروف ہے۔ دنیا بھر کی تمام قدیم و جدید خفیہ تحریکوں میں سب سے مضبوط، منظم اور دین دشمن یہودی و صہیونی تحریک ہے۔ لہذا اس کے حقیقی اور تفصیلی خدوخال سے پردہ اٹھانا، تمام مسلمانوں کو اس کا روپ دکھانا ضروری سمجھتا ہوں تاکہ کوئی مسلمان نادانستہ ان کے پھیلنے ہوئے دام بھرنے کی زمین کا شکار نہ ہو جائے۔

اس تحریک کی تاسیس و قیام کے متعلق مختلف اقوال ہیں

- ① بعض محققین کے نزدیک اس کی تاسیس کا زمانہ وہ ہے حین کان موسیٰ مع قومہ فی التیہہ جبکہ موسیٰ علیہ السلام اپنی قوم کے ساتھ صحرائے تیہہ میں تھے۔
- ② کچھ محققین نے کہا ہے کہ اس تنظیم کا قیام موسیٰ علیہ السلام کی

دعوت کا مقابلہ کرنے کے لیے عمل میں آیا۔ اس کا موسس اڈل ہیر وڈس دوم تھا۔ اس نے ”مخفی قوت“ کے نام سے اس تنظیم کی بنیاد رکھی۔ تب انہوں نے نوارکان پر مشتمل ایک مجلس بنائی تھی۔ ان کا پہلا اجلاس اور باقاعدہ آغاز ۸/۱۰/۲۳ م میں ہیکل نامی مقام پر ہوا۔ اس اجلاس میں تمام ارکان نے حلف اٹھایا کہ وہ اپنے معاملہ کو پوری طرح پوشیدہ رکھیں گے اور تنظیم کے ہر مطالبہ پر لبیک کہیں گے۔ اور جو مطالبات پورے کرنے سے کترے اس کا انجام موت ہوگا۔ اس تحریک نے آغاز سے ہی مسیح علیہ السلام کے حواریوں کو قتل کرنا شروع کر دیا۔ ان کے ناپاک ہاتھوں موت کا شکار ہونے والا پہلا شخص بطرس تھا۔ جسے نیرون نے اپنی یہودی بیوی بوبایا کے اکسانے پر قتل کیا۔

(۳) بعض علماء نے اس تحریک کی تاسیس و قیام کو بہت بعد کا لکھا ہے۔ ان کے نزدیک برٹش جنرل اسمبلی کا پہلا میسنری ممبر ۱۳۷۶ م میں متعارف ہوا جبکہ اس سے قبل ان کا کوئی واضح پتہ نہیں ملتا۔ اس کا پہلا اجتماع ۱۷۱۷ م میں ہوا اور انہوں نے لاطینی نام *ARO BUARTEUR CONORUM* سے ایک پرچہ نکالنا شروع کیا جس میں اپنے افکار نشر کرتے۔

نام فری میسنری کا استعمال | اس تحریک کا تار و پود بکھرنے والے محقق ڈاکٹر محمد علی الزبیدی کی تحقیق یہ ہے کہ پہلے مخفی قوت اور اس کے مترادف ناموں سے

یہ لوگ کام کرتے رہے اور ۱۷۱۷ء میں انہوں نے لندن کانفرنس میں اپنا یہ نام اختیار کیا۔ اس کانفرنس کی صدارت جیمس اینڈرسن *JAMES ANDERSON* (۱۶۸۰-۱۷۳۹ء) نے کیا جو اصلاً وئسلا اسکاٹ لینڈ سے تھا۔ اسی نے ”قوانین“ نامی کتاب لکھی یہ میسنریوں کی قدیم ترین کتاب ہے جو ۱۷۲۳ء میں پہلی مرتبہ طبع ہوئی۔

اس تحریک کے حدود اربعہ کی تلاش میں مسلسل کوشاں بعض علماء کے مطابق یہ نام فری میسنری کوڈ فرائیڈی بوائٹلر (*CODE FROI*) *DE BOUILLAR* (۱۰۶۱-۱۱۰۰ء) سے استعمال کیا۔ اسے پہلے صلیبی حملہ کے بعد صلیبیوں نے قدس کا بادشاہ بنایا تھا۔

جرمنی میں یہ لوگ فری میسنری کے نام سے مصروف دیگر اسماء فساد تھے اور جوہنی انہیں محسوس ہوا کہ مٹلر کو ہماری اصلیت کا پتہ چل گیا ہے حتیٰ کہ مٹلر نے یہ پتہ چل جانے کے بعد کہ ان کا تعلق یہودیوں سے ہے پورے جرمنی میں ان کے تمام مکاتب دادارے بند کر دیے۔ تب انہوں نے کروٹ بدلی اور فری میسنری کو چھوڑ کر جرمن ہاؤس کلب *GERMON* (*HOUSE CLUBS*) کا روپ دھار لیا۔ پھر جب ان کو پتہ چلا کہ اہل فکر و نظر میں اس مہروپ میں بھی پہچان گئے ہیں تو انہوں نے اپنی تنظیم کو ردٹری کلب (*ROTARY CLUB*) کا نام

دے یا۔ ایسے ہی یہیں بدلتے رہے۔ لائنز کلب (LIONS CLUB) اور بنائی برتھ (BNAI BRITH CLUB) بھی انہی کے نام ہیں۔

روٹری کلب

یہ کلب پول پی ہیرس (P. P. HARRIS) نے امریکہ کے شہر شکاگو میں بنائی جس کی شاخیں آہستہ آہستہ پورے عالم میں پھیل گئیں جو انٹرنیشنل روٹری کلب کے نام سے باہم مربوط ہیں اور ان کا صدر دفتر ایفاوسٹن (امریکہ) میں ہے۔ اس کلب کے ممبر علاقے کے بڑے بڑے کاروباری لوگ ہوتے ہیں۔ کلبوں کی رونق بڑھانے والوں میں بڑے سنجیدہ اور تعلیم یافتہ لوگ بھی ہیں جو نادانستہ ان کے چنگل میں پھنستے ہیں۔ میرا طالب علمی کا زمانہ تھا کہ لائل پور (موجودہ فیصل آباد) کی روٹری کلب میں معززین شہر کے لیے ایک دعوت کا انتظام تھا اور اس میں شہر کے بعض علماء کرام بھی مدعو تھے اور شریک بھی ہوئے۔ یہ نادانستہ پھنسنے نہیں تو کم از کم ان محفلوں کی رونق بڑھانے کی مثال ضرور ہے۔ جن کے پس پردہ انہی لوگوں کے لیے وہ پروگرام طے ہوتے ہیں جن کی تفصیلات آپ آئندہ سطور میں دیکھیں گے۔

اس کی بنیاد ۱۹۵۱ء میں نیویارک (امریکہ) میں رکھی گئی جو بعد میں واشنگٹن میں منتقل کر دی گئی۔

لائنز کلب

اور پورے عالم میں اس کی کئی براخیں کھل گئیں۔ اس کے یہ ممبران رؤسا و ملوک، نواب اور معزز شخصیات پر مشتمل ہوتے ہیں۔

اس کا قیام ۱۸۳۴ء میں عمل میں آیا۔ اس کے صرف ایک مرکز برلن کی ۱۹۰۳ء میں تقریباً

اسی شاخیں تھیں۔ آج کل اس کا صدر دفتر امریکہ میں ہے۔ یہ کلب عورتوں کے ساتھ خاص ہے اور اس کی تقریباً تمام ممبر یہودی عورتیں ہیں۔ ان کلبوں کے متعلق تفصیلی معلومات حاصل کرنے کے لیے ڈاکٹر محمد علی الزعبی کی کتاب "الموسونیتہ فی العراق" دیکھیں۔

تنظیم کے زعماء | اس دشمن دین تنظیم کی بنیاد میں کام کرنے والے دو شخص تھے جن میں سے ایک

یورپی آدم وائیر ہاٹ (ADAM WEISHAUP) اور دوسرا امریکی النسل البرٹ پائیک (ALBERT PIKE) تھا۔ ان میں سے اول الذکر ۱۷۴۸ء میں جرمنی میں پیدا ہوا۔ مذہبی تعلیم حاصل کر کے وہ مقام پایا کہ علماء دین مسیحی میں یگانہ روزگار ہو گیا۔ اس کمال کو پہنچ کر ایسا شکارِ زوال ہوا کہ دینِ مسیح سے بالکل مرتد ہو کر الحادی عقیدہ اپنایا۔

۱۷۷۰ء میں یہودیوں کے ساتھ مل بیٹھا۔ ان کے علوم و فنون سے استفادہ کیا اور ان کے تعاون سے فری میسنری کی ایک انجمن "محفل شوق اکبر" کے نام سے قائم کی اور پھر ایک "عالمی حکومت" بنانے کی صدا بلند کی جو پورے عالم کے اہل فکر و نظر پر مشتمل ہو۔ اس کے اس اعلان سے بے شمار بڑے بڑے ادیب، ماہرینِ علوم و

فنون اور علماء اقتصادیات و سیاسیات دھوکے میں آگئے جن کی تعداد ہزاروں سے متجاوز تھی۔ جو صدائے تعمیر اس نے لگائی تھی وہ صرف ظاہری روپ تھا۔ اس کا اصل باطنی اور بھیانک مشن یہ تھا کہ پوری دنیا کی حکومتوں میں تخریب کاری ہو اور تمام ادیانِ عالم کو مٹا دیا جائے۔

طریق کار | اس خوفناک سکیم، خون آشام غرض کی تکمیل کے لیے اس نے جو طریق کار وضع کیا اس کے تین بنیادی اصول مرتب کیے جو یہ تھے :-

① صاحبِ اقتدار اور بااثر و رسوخ لوگوں کو قابو میں لانے کے لیے مالی رشوت سے کام لیا جائے اور گوہر مقصود تک پہنچنے کے لیے جنسی رشوت بھی پیش کرنا پڑے تو دریغ نہ کیا جائے تاکہ ہمارے مطلوبہ لوگ ہماری جماعت کے مقاصد کے نفاذ کی راہ میں روڑا نہ بنیں بلکہ اس طرح انہیں اپنے ہاتھ کا کھلونا بنا لیا جائے۔

② ہماری جماعت کے وہ اساتذہ جو یونیورسٹیوں میں تدریسی فرائض سرانجام دے رہے ہیں۔ انہیں چاہیے کہ وہ ذہنی، ثقافتی اور علمی اعتبار سے فوقیت رکھنے والے طلباء کو زیرِ نظر رکھیں۔ ان کے اذہان میں اپنے نظریات بھرے جائیں اور جب وہ ہمارے نظریات کو پوری طرح قبول کر لیں تو پھر انہیں اپنے مخصوص مدارس میں تربیت دی جائے۔ آج کل ان کے یہ تین مخصوص مدارس مصروفِ عمل ہیں۔

ا۔ پہلا اسکاٹ لینڈ کے شہر گورڈنس ٹاؤن (GORDONS TOWN) میں ہے۔

ب۔ دوسرا مدرسہ جرمنی کے شہر سالم (SALAM) میں ہے۔

ج۔ جبکہ تیسرا مدرسہ یونان کے شہر آناوریٹا (ANAVRYTA) میں ہے۔

(۳) اور ان کے ہاں تیسرا اہم کام یہ ہے کہ وسائل نشر و اشاعت مثلاً ریڈیو، ٹی وی اور اخبارات و جرائد پر تسلط حاصل کیا جائے تاکہ

انہیں اپنی مرضی سے استعمال کیا جاسکے۔ (الماسونیہ ص ۲۰)

یہ خوفناک پلان تیار کرنے اور اسے بڑی حد تک کامیابی سے سمکنا

کرنے کے بعد ۱۸۳۰ م میں آدم وائز ہاپٹ وفات پا گیا۔

ان کی اعلانیہ دعوت بڑی دلفریب اور
نظر آتے ہیں کچھ انتہائی جاذب ہوتی ہے جبکہ حقیقت اور

اصلی غرض اس کے بالکل برعکس ہے۔ آدم وائز ہاپٹ نے جو لغزہ

یگانہ روزگار مفکرین کی ایک عالمی حکومت کا لگایا تھا۔ اس سے

متاثر ہو کر ہزار ہا اہل فکر و نظر جمع ہو گئے تھے۔ وہ لغزہ صرف لغزے

کی حد تک تھا تاکہ ایسے لوگوں کو قریب کیا جاسکے۔ ان کی حقیقی

غرض تمام موجودہ ادیانِ عالم کی تخریب تھی جس کا اندازہ اس سے

بھی لگایا جاسکتا ہے کہ ۱۸۲۹ م میں نیویارک کانفرنس میں ان کے

ایک انگریز مقرر رائٹ (WRIGHT) نے یہ کہا تھا کہ ہماری جہت

لادین ملحدوں اور تخریبی و دہشت پسند تحریکوں کی آمیزش سے بننے

دالی عالمی تنظیم ہے۔ اور یہی سال ۱۸۲۹ء کیونز م کی تاریخ ولادت ہے۔ عالمی حکومت بنانے والے ان ”معماروں“ کا یہ کارنامہ کس قدر ناقابل یقین لگتا ہے کہ پہلی اور دوسری عالمی جنگ انہی لوگوں نے اپنے مخصوص مقاصد کے حصول کے لیے کرائی۔ حالانکہ اس بات کی حقیقت یہی ہے اور اس بات کے دستاویزی ثبوت تک موجود ہیں۔ پائیک کا ۱۰ اگست ۱۹۱۴ء کا لکھا ہوا خط برٹش میوزیم لندن میں محفوظ ہے جو ان جنگوں کے پلان اور مقاصد کا منہ بولتا ثبوت ہے۔

فری میسنری کے اسرار | یہ تاریخ انسانی کی انتہائی خفیہ تحریک ہے جس میں ممبران کے ۳۳ درجے ہیں اور

ہر درجے کا ممبر اپنے سے اوپر والے درجات کے متعلق قطعاً کچھ نہیں جانتا۔ آغاز میں پہلے درجے کے ممبر کو ایک اندھیرے بند کمرے میں لے جایا جاتا ہے جہاں مکمل انسانی ڈھانچہ اور کھوپڑیاں اور زہریلے مصنوعی سانپ رکھے ہوتے ہیں۔ اس کمرے کا نام کا نام ”کمرہ تامل“ رکھا گیا ہے اور مبتدی کو وہ یہ باور کراتے ہیں کہ بلند مقام حاصل کرنے کے لیے اس قسم کے ماحول سے دو چار ہونا پڑتا ہے۔ اندران کا ایک چیف ہوتا ہے جو بار بار یہ الفاظ دہراتا ہے کہ ”کیا تم میسنری ہونے پر مصر ہو؟“ اگر یہ مبتدی بار بار ہاں کہتا ہے تو ایک گائیڈ اس کی آنکھوں پر سیاہ پٹی اور گلے میں سیٹی ڈال کر ایک اور ہال میں لے جاتا ہے۔ جہاں دو ستونوں کے درمیان اسے کھڑا کر کے اس سے کئی سوال کیے جلتے ہیں اور آخر میں کہا جاتا ہے کہ

تو ایک سخت امتحان سے دوچار ہوگا۔ جس میں ممکن ہے کہ تجھے جان کی بازی بھی لگانا پڑے لہذا ابھی تیرے پاس سوچ و تامل اور غور و فکر کے لیے کافی وقت پڑا ہے۔ چاہو تو یہیں سے اپنی دنیا میں واپس لوٹ جاؤ قبل اس کے کہ تم سے پختہ عہد اور حلف لیا جائے۔ اگر وہ نووارد مصر رہے کہ میں نے میسنری بننا ہے تو چیف اسے ایک ٹیٹھے پانی کا گلاس پلاتا ہے اور پھر ایک کرطے پانی کا اور اسی دوران کہتا ہے۔ انسانی زندگی اس تلخی سے بھی دوچار ہو سکتی ہے۔

حلف اگر یہ نووارد سنہری نور کے حاصل کرنے پر مصر رہے تو رکوع کی حالت میں کر کے اس کی کتاب مقدس (عہد قدیم۔ انجیل قرآن) دکھا کر چیف کہتا ہے کہ ”تو نے اندھیرے گھرے میں کافی وقت گزارا ہے۔ تنظیم تجھ سے خون کا آخری قطرہ تک بہا دینے کے عہد پر تیری کفالت کرتی ہے۔ کیا اب بھی تو ہماری رکینیت حاصل کرنے پر مصر رہے؟ اگر نووارد ہاں میں جواب دے تو پوچھا جاتا ہے کہ تو اب کیا چاہتا ہے؟ ”میسنری نور“ کے مطالبہ پر چیف کہتا ہے کہ تجھے یہ نور عطا کیا جائے گا۔ اب تک اس کی آنکھوں پر کالی پٹی اور گلے پر رسی موجود ہے۔ اس عہد کے پیمان کے بعد اس کی آنکھوں سے پٹی اتاری جاتی ہے تو وہ دیکھتا ہے تیز دھار تلواریں اس کے دل اور منہ کی طرف تانی ہوتی ہیں۔ تب اسے کہا جاتا ہے کہ یہ تلواریں بوقت ضرورت تیری حفاظت کے لیے ہیں اور اگر تو نے عہد شکنی کی تو یہ تیرے لیے سامان اجل ہوں گی اور

یہ رستی جو تیرے گلے میں ہے یہ تیری عہد شکنی کا پتہ چلنے پر تیری پھانسی بن جائے گی۔ اب تو ہمارا بھائی بن گیا ہے۔ تیرے حقوق و فرائض وہی ہیں جو دیگر بھائیوں کے ہیں۔ اب گویا یہ متبدی ان کے لیے پہلے درجے کا رکن بن گیا ہے۔ (الماسونیہ فی العراق)

ترقی اس کے بعد اس میں صلاحیت بڑھتی کارگزاری کے اضافے کے پیش نظر آہستہ آہستہ اسے درجات میں ترقی دی جاتی ہے وہ پہلے سے دوسرے تیسرے حتیٰ کہ بیسویں درجے تک پہنچتا ہے۔ ہر درجے کے لیے اسے نئے سرے سے عہد و پیمان اور وفاداری کا حلف نامہ دینا پڑتا ہے۔ ڈاکٹر زعمی نے ان کے درجات کے حلف ناموں کی مکمل تفصیل اپنی کتاب ”الماسونیہ فی العراق“ میں درج کی ہے۔ مختصر یہ کہ وہ درجات میں ترقی دینے کے ساتھ ساتھ عہد و پیمان میں زیادہ سے زیادہ کڑی شرائط رکھتے جاتے ہیں۔ مثلاً یہ کہ میں قسم کھاتا ہوں کہ :

○ تنظیم کے اسرار و رموز کو ہمیشہ مخفی رکھوں گا۔
○ تنظیم کے مقاصد کو نافذ کرنے میں کوئی دقیقہ فرو گزاشت نہیں کروں گا۔ نہ کسی دُریا خوف سے پیچھے ہٹوں گا۔ چاہے میری جان ہی کیوں نہ جاتی رہے۔

○ میں اغراء و اقارب کے تعلقات اور نسبی، عصبی، رجمی، قومی مفادات سے بالا ہو کر اپنا مشن جاری رکھوں گا۔

○ میں اپنے مال باپ، بہن بھائی، شریک حیات اور دوست

اجاب سے تمام نطے توڑ دوں گا تاکہ مشن کی راہ میں کوئی حائل نہ ہو سکے۔

جیسے مختلف علاقوں اور قوموں کی

زبانیں الگ ہوتی ہیں ان کے

ایجادات و اختراعات

لکھنے کے انداز بھی مختلف ہوتے ہیں۔ ایسے ہی میسنریوں کی بھی ایک

الگ مستقل زبان ہے جسے وہ اپنے ہی انداز سے لکھتے اور پڑھتے ہیں۔

یہ جدت صرف الگ حروف کی ہی ایجاد تک محدود نہیں بلکہ عدد و ارقام

سے بھی وہ حروف کا کام لیتے ہیں ہر حرف کے بدلے ان کے ہاں ایک

عدد ہے جو یوں ہے :-

A	70	N	60
B	2	O	80
C	3	P	8
D	12	Q	82
E	15	R	83
F	20	S	84
G	30	T	85
H	33	U	86
I	38	V	90
J	38	W	
K	9	X	91
L	10	Y	94
M	40	Z	95

وہ جب کوئی لفظ یا جملہ لکھنا چاہیں تو چند عدد لکھ کر اپنا مطلب بیان کر لیتے ہیں۔ مثلاً لفظ مین (MASON) لکھنا ہو تو وہ یہ ارقام

لکھتے ہیں۔ ۶۰، ۸۰، ۱۰۰، ۱۲۰، ان کے مختلف درجات کے مختلف رموز و اشارات ہیں جنہیں وہی جانتا ہے۔ جو جس درجے میں ہو۔ اپنے سے اوپر والے درجے کے رموز و اشارات نیچے والے کے علم میں نہیں ہوتے ہیں۔ ان کے ہر درجے کا لباس الگ الگ اور سینے پر لگانے والے بیجنز الگ الگ ہوتے ہیں جو ان کے درجات کا گویا تعارف ہوتے ہیں مگر ان کا استعمال وہ اپنے مخصوص جلسوں کے سوا کہیں نہیں کرتے۔

ایسے ہی ان کے ماہ و سال بھی اپنے مخصوص ہیں جو کچھ اس طرح ہیں:

میسری مہینے	دن	موافق تاریخ میلادی عیسوی
نینان ۵۸۴۳ھ	۳۰	۳۱ مارچ ۱۸۴۳ء
جتیار	۲۹	۳۰ اپریل
سینفان	۳۰	۲۹ مئی
تموز	۲۹	۲۸ جون
آب	۳۰	۲۹ جولائی
ایلول	۲۹	۲۷ اگست
تشرین	۳۰	۲۵ ستمبر
سینفان	۳۰	۲۵ اکتوبر
نیلیف	۳۰	۲۴ نومبر
ثوبات	۲۹	۲۴ دسمبر

میسری مہینے	دن	موافق تاریخ میلادی عیسوی
ششیاٹ	۳۰	۲۲ جنوری ۱۸۴۲ء
آذار	۲۹	۲۱ فروری
		(مجمع الماسونینہ و الماسونینین)

فری میسنری کا ظاہر اس تحریک کے جو ظاہر مبادیات ہیں۔ وہ بڑے جاذب و دلکش ہیں جنہیں پڑھ سن کر انسان باسانی دھوکہ کھا جاتا ہے اور سمجھتا ہے کہ یہ واقعی کوئی مذہبی اور اصلاحی قسم کی تنظیم ہے حالانکہ حقیقت اس کے بالکل برعکس ہے۔ لہذا آئیے پہلے ان کے ظاہری اعلانوں کو دیکھیں اور پھر ان کے پس پردہ جو خفیہ نظریات ہیں ان کا جائزہ لیں۔

① ایمان باللہ اس تنظیم کا دعویٰ اور اعلان یہ ہے کہ یہ اللہ پر ایمان رکھنے کی طرف دعوت دیتی

ہے۔ اس بات کے ثبوت کے طور پر ان کی قدیم ترین ”قدیم وصیتیں“ (OLD CHARGES) جو ۱۷۳۲ء میں لکھی گئی اور داؤد کا سلی کے ہاتھ کا لکھا ہوا قلمی نسخہ برٹش میوزیم کے اناجیل سیکشن کے سٹوڈنمبر ۱ شیلف - A میں محفوظ ہے۔ اس کی وصیت عام دیکھیں جو مختصر اول ہے۔ ”ہر بھائی پر اللہ، کینیہ مقدسہ اور راہب پادری کی محبت و احترام

فرض ہے۔ ان مینوں کی اسی طرح حفاظت کرے جیسے اپنی جان کی کرتا ہے۔“ جب نوواردان کارکن بنتا ہے تو سب سے پہلے اس کے ہاتھ میں اس وصیت کا نسخہ دیا جاتا ہے۔ جس سے ظاہر ہو رہا ہے۔ ان کے ہاں اللہ کی محبت و ایمان فرض ہے۔ ان کا جلسہ شروع ہو تو اس کا باقاعدہ آغاز خالق کائنات کا نام لے کر کرتے ہیں اور اسی نام سے جلسہ ختم کرتے ہیں۔

یہ تنظیم ہر تہوار میں اس بات کی صراحت کرتی

② احترامِ دین

ہے۔ ہم تمام ادیان کا احترام کرتے ہیں۔ ان کے تقدس و احترام کے لیے انہیں بلند مقام دیتے ہیں۔ جس جلسے میں نووارد کارکن کے طور پر قبول کیا جاتا ہے۔ اسی میں چیف اسے کہتا ہے کہ ہماری تنظیم میں ایسی کوئی چیز نہیں جو شرائع اور تعلیماتِ دین سے ٹکراتی ہو۔ ہم کسی ایسے شخص کو قبول نہیں کرتے جو دین و وطن کا محب و مخلص نہ ہو اور اللہ تعالیٰ کے وجود کا اقرار نہ کرتا ہو۔

اس تحریک کے دستور میں مرقوم ہے۔ تم اپنے دین کا احترام کرو، اپنی کتاب کو مقدس سمجھو حتیٰ کہ اپنے دین کے علاوہ دیگر ادیانِ عالم کا بھی احترام کرو۔

اس تنظیم کا یہ بھی عام اعلان ہے کہ یہ ایک انسانی تنظیم ہے جو حسنِ اخلاق کی دعوت دیتی ہے۔

③ اخلاق

ان کا شعار (MOTO) اتنا پیارا ہے جسے دیکھ کر یوں محسوس

ہوتا ہے کہ یہی لوگ خدامِ دین ہیں۔ ان کا مولویہ ہے :-

حریت، مساوات، اخوت

وہ پہلے جلسہ میں نو وارد پر یہ واضح کرتے ہیں کہ ہم داعیِ اخلاق، داعیِ تقویٰ و فضیلت ہیں۔ ہمیں چاہیے کہ فقر و فاقہ کے مارے ہوئے مصیبت زدہ لوگوں سے ہر ممکن تعاون کریں اور صدقہ و احسان سے کام لیں۔

فری میسنری کا اعلانیہ دعویٰ ہے

سیاست سے گریز (۷) کہ ہم سیاست میں قطعاً حصہ نہیں

لیتے بلکہ ہر جائز حاکم کے حکم کی تعمیل ضروری سمجھتے ہیں۔ حتیٰ کہ عسکری سیاسی حالات پر بحث و تکرار بھی ان کے ہاں سخت ممنوع کہی جاتی ہے۔

گزشتہ چند اعلانات ایسے ہیں جو حقیقتاً

فری میسنری کا باطن (۸) دینی اخلاقی اور انسانی اقدار کے حامل ہیں۔

لیکن یہ صرف لوگوں کو پھانسنے کے لیے صرف ظاہری طور پر ہی ہیں۔ پس منظر میں ان کا نام و نشان نہیں بلکہ سرِ امر ان کا لٹ ہے۔ اندرونِ ان کے نظریات یہ ہیں۔

گزشتہ سطور میں ان کے ظاہری اور اعلانیہ

مبادیات پڑھنے کے بعد یہ عنوان غیر متوقع آوا (۱) شیطان پر عمل

یہ بات ناقابلِ یقین لگتی ہے کہ وہ شیطان پر ایمان رکھتے ہوں مگر حقیقت یہی ہے جس کا منہ بولتا ثبوت ان کے دثنائے دوستا ویزا

ہیں۔ جنرل البرٹ ہائیک جس کا ذکر گزر چکا ہے۔ اس کا ۱۴ جولائی ۱۸۸۹ء

کا مکتوب جو اس نے تحریک کی جنرل کونسلز کے رؤساء کو لکھا تھا اس میں انہیں نصیحت کرتے ہوئے لکھتا ہے :

” ہم پر واجب ہے کہ ہم عوام کو یہی باور کرائیں کہ ہم اللہ پر ایمان رکھتے ہیں اور اسی کی عبادت کرتے ہیں جبکہ ہم درجہ علیا کو پہنچے ہوئے لوگوں کو یہ فریضہ بھی نہیں بھولنا چاہیے کہ ان ادھام و خرافات کے پس پردہ اپنا شیطانی عقیدہ محفوظ رکھیں۔“
مزید لکھتا ہے :-

” ہاں شیطان ہی ہمارا معبود ہے لیکن افسوس! اڈونائے (ADONAI) بھی ایسے ہی ہے — اڈونائے لاطینی زبان کا لفظ ہے۔ اس سے وہ معبود حقیقی اور خالق کائنات مراد لیتے ہیں — حقیقی دین اور صاف فلسفہ یہی ہے کہ شیطان پر اڈونائے سے برابر ایمان لایا جائے لیکن شیطان معبودِ نور و خیر ہے جبکہ اڈونائے معبودِ ظلم شر ہے۔“

نقلِ کفر، کفر نہ باشد، العیاذ باللہ

ان کا حقیقی معبود کون ہے ؟ اس

② ان کا معبود حقیقی

سوال کا جواب ہمیں ایک فری میسنری

پروفیسر عبدالحلیم الیاس خوری کی کتاب سے ملتا ہے۔ وہ ساری خدائی کو اپنے آپ پر قیاس کرتے ہوئے لکھتا ہے :-

”ایسا کوئی شخص باقی نہیں جو اللہ تعالیٰ اور خلود و نفس پر ایمان رکھتا ہو سوائے دیوالوں اور احمقوں کے۔ اسے فائین کرم! میسنری ہو جاؤ یا اللہ تعالیٰ پر ایمان رکھنے والوں میں رہو۔“
ایک اور جگہ لکھتا ہے :

”حقیقی الہ و معبود صرف مادہ ہے۔“

(الماسونیہ ذالک المجهول ص ۳۳)

③ دین سے جنگ

فری میسنری کے ارکان کا الحاد و ارتداد خدا کے انکار، شیطان پر ایمان اور مادے کو معبود سمجھنا تو ان کے اپنے ذائق و دستاویزات سے معلوم ہو گیا۔ اس پر بس نہیں بلکہ تمام ادیان عالم کے احترام کا دعویٰ کرنے والوں کا ذاتی اور اندرونی رویہ یہ ہے کہ وہ دین کے دشمن اور دین کو اپنا دشمن سمجھتے ہیں۔ ان کے ایسٹرن فرینچ کے دستور میں پہلے ہی نمبر کے تحت لکھا ہے :

”فری میسنری کوئی دین نہیں ہے اور نہ ہی اس کے قانون میں شرائع دینیہ کا دخول اسے پسند ہے۔“
دوسرے نمبر کے تحت مرقوم ہے :

”وہ کسی نمبر کو شریعت کی اتباع پر مجبور نہیں کرتے، جو چاہے کرے اسے دین کے سلسلہ میں یہ خود اختیاری حاصل ہے کہ دین میں سے کوئی پسندیدہ کام کرنا چاہے تو کرے یا سب کا

سب چھوڑ دے۔“

۱۸۵۶ء میں فرانس میں ان کا یہ بلٹن نشر کیا گیا :

” ہمارے اور ادیان کے مابین جنگ بند نہیں ہو سکتی اور ہم اس وقت تک دم نہیں لیں گے جب تک کہ تمام معابد و عبادت گاہوں کو بند نہیں کر دیا جاتا۔“

۱۹۲۳ء کے ایک بلٹن میں یہ نشر کیا گیا کہ :

” اہل دین تمام دنیا پر تسلط حاصل کرنا چاہتے ہیں یہی تمام ادیان کے خلاف جنگ کرنے میں کوئی تردد اور پس و پیش نہیں کرنا چاہیئے۔ کیونکہ دین ہی تو انسانیت کے حقیقی دشمن ہیں۔“

۱۹۰۰ء میں بلغراد میں ہونے والی ان کی عالمی کانفرنس میں ایک مقرر نے یہ تک کہہ دیا کہ :

” ہم اہل دین اور ان کے معابد و عبادت گاہوں پر فتح پالینے پر ہی اکتفا نہیں کریں گے بلکہ ہماری اساسی غرض تو ان سب کے وجود کو نیست و نابود کرنا ہے۔“

اپنے موٹو کے برعکس ان میں اخلاقی اقدار ناپید ہیں۔ نہ اراکین کو حریت و آزادی نصیب ہے

④ عدم اخلاق

نہ کالے گورے مرد عورت میں مساوات و برابری، حتیٰ کہ کالے رنگ والے کو وہ رکنیت ہی نہیں دیتے اور اخوت صرف میسنری لوگوں کے اندر باہمی حد تک ہی ہے۔

عریانیت اور بے حیائی ان
 (۵) عریانیت و بے حیائی کے نزدیک ایک معمول سے

کلبوں میں ننگے ڈانس کرنا اور سواحل سمندر پر ننگے نہانا ان کے
 ہاں باعثِ عار و شرم نہیں۔ اس سلسلہ کی مثال کے لیے فرانسیسی
 میسنریوں کے سردار اور فرانس کے ایک وزیرِ اعظم لبون بلوم کی
 کتاب ”شادی“ (MARRIAGE) جسے میسنریوں نے نشر کیا اور
 پھر اس کے کئی زبانوں میں ترجمے کیے۔ اسے پڑھنے سے اندازہ ہوتا ہے
 کہ دنیا کی غلیظ ترین، فحش اور عریاں جنسی کتاب ہے۔ اس کا مؤلف
 ۱۹۳۹ء و ۱۹۴۶ء میں وزیرِ اعظم تھا۔ ان کے مابین باہمی اخوت اس
 حد تک ہے کہ اپنے میسنری بھائی یا تحریک کی راہ میں دین، وطن،
 باپ، ماں، خاندان، بیوی یا اولاد چاہے کوئی بھی آجائے وہ فوقیت
 صرف میسنری ساتھی اور تحریک کو ہی دیں گے۔

(تفصیلات کے لیے دیکھئے ”حقیقۃ الماسونیہ“ ڈھائی سو بڑی تقطیع کے

صفحات پر مشتمل ہے۔ یہ کتاب ”رابطہ عالم اسلامی“ مکتبہ مکرّمہ نے شائع کی ہے)

فری میسنری اور ادیان
 (فری میسنری) کی پوری تاریخ، میسنری
 قائدین کے بیانات، ان کی دستاویزات

اور رموز و اشارات (CODEWORDS) اس بات کا منہ بولتا ثبوت
 ہیں کہ یہ تحریک یہودی النسل ہے۔ اس کی ولادت و نشات عہدِ موسیٰ
 میں ہوئی یا عہدِ مابعد میں۔ یہ یہودی فکر کی حامل اور یہودیوں کی خطرناک

خفیہ سازش ہے۔

اس بات کے درجنوں ثبوت حقیقت کو واشگاف کرتے ہیں کہ یہ تحریک بنبت الفکر الیہودی ہے۔ ان تمام دلائل و بیانات اور دستاویزات کا یہاں نقل کرنا ممکن نہیں صرف یہ ذہن نشین رکھیں کہ شروع میں تمام ادیان اور اہل ادیان کے احترام و تکریم پر زور دینے والی ۳۳ درجات پر مشتمل اس تحریک کے ۱۸ ویں درجے میں جا کر انجیل اور قرآن غائب ہو جاتے ہیں اور ان کی اپنی مخصوص تعلیمات ہی رہ جاتی ہیں۔ اور ۳۳ درجے کے بعد ان کے چیف بوس اور اس درجے تک پہنچنے والے نئے رکن کے مابین جو مکالمہ دہرایا جاتا ہے وہ ہی ان کے عقائد و نظریات کی قلعی کھولنے کے لیے کافی ہے۔ مکالمہ یوں شروع ہوتا ہے :

س : تو نے کس چیز پر قسم کھائی ہے ؟
ج : تورات پر۔

س : کیا اس کے علاوہ بھی تو کسی کتاب کو جانتا ہے۔

ج : ہاں، وہ قرآن اور انجیل ہیں۔ یہ ایمان سے خارج اور انسانیت سے نکلے ہوئے لوگوں کی کتابیں ہیں اور میرا ایمان ہے کہ محمد (صلی اللہ علیہ وسلم) اور مسیحؑ ہمارے عقیدے کے سخت دشمن ہیں۔

س : کیا تو ان دونوں (انجیل و قرآن) پر ایمان رکھتا ہے ؟
ج : ہرگز نہیں میں صرف تورات پر ایمان رکھتا ہوں جو صحیح کتاب

ہے اور جو موسیٰ علیہ السلام پر نازل کی گئی تھی۔

س: دینِ اسلامی اور دینِ مسیحی کے بارے میں تیری کیا رائے ہے؟
ج: دینِ مسیحی کی تعلیمات تو تورات سے اخذ کی گئی ہیں اور دینِ اسلامی کی تعلیمات تورات اور انجیل سے ماخوذ ہیں۔

س: کیا اصل فرع سے افضل ہے۔

ج: بے شک اصل فرع سے افضل ہے۔

ہیکل میں موسیٰؑ دھارونؑ کی دو تصویریں یا مورتیاں رکھی ہوتی ہیں ان کی طرف اشارہ کر کے پوچھا جاتا ہے۔

س: یہ کون ہے؟

ج: یہ موسیٰ (علیہ السلام) ہے۔

س: یہ کون ہے؟

ج: یہ دھارون (علیہ السلام) ہے۔

س: کیا تو ان کے علاوہ کسی پر ایمان رکھتا ہے؟

ج: ہرگز نہیں۔

س: تب تو ان دونوں کے علاوہ پر لعنت بھیج اور علاوہ وہ ہیں جو ان کے بعد آئے۔

ج: ہاں میں دونوں (محمدؐ مسیحؑ) پر لعنت بھیجتا ہوں اور بار بار لعنت بھیجتا ہوں۔

(العیاذ باللہ) اور موسیٰؑ دھارونؑ کے پاؤں چومتا ہوں۔

س: تیرا رب کون ہے؟

ج: میرا رب وہ ہے جو اسرائیل کا رب ہے اور اسرائیل کی تائید کر رہا ہے۔

دولت

دولت کا نشہ، دولت کا غرور، دولت کا خمار اور دولت کی مستی اکثر انسان کو حیوان بنا دیتی ہے وہ بے رحم، بے درد اور سفاک بن جاتا ہے ایسی لیے از آدم تا این دم، دولت کی مذمت کی جاتی ہے کیونکہ حقیقی مسرت اور سکون دولت میں نہیں استغفار اور قناعت میں ہے کسی نے خوب کہا ہے کہ

○ دولت سے ظاہری سکون تو مل سکتا ہے — مگر — اطمینانِ قلب نہیں

○ دولت سے نفسانی خواہش تو پوری ہو سکتی ہے — مگر — روحانی مسرت نہیں

○ دولت سے خوراک تو حاصل ہو سکتی ہے — مگر — بھوک نہیں۔

○ دولت سے مقوی غذا تو خریدی جاسکتی ہے — مگر — قوت نہیں۔

○ دولت سے نرم بچھونے تو خرید سکتے ہیں — مگر — نیند نہیں۔

○ دولت سے مسجد اور سرائے تو بن سکتی ہے — مگر — ایمان نہیں۔

○ دولت سے خوشامدی تو بکثرت مل سکتے ہیں — مگر — خیر خواہ نہیں۔

○ دولت سے ظاہری عزت تو حاصل ہو سکتی ہے — مگر — دلی وقار نہیں۔


○ دولت سے دوائیاں تو خریدی جاسکتی ہیں — مگر — صحت نہیں

○ دولت سے عینک تو خرید سکتے ہیں — مگر — نظر نہیں۔

○ دولت سے ہنشیں تو بنائے جاسکتے ہیں — مگر — دوست نہیں۔

○ دولت سے نوکر تو رکھ سکتے ہیں — مگر — دلی خدمت گار نہیں۔

پھر ایسی دولت جمع کرنے کا کیا فائدہ جو انسان کو عیاش، خود پرست اور خود غرض بنا دے اس سے کسی دوسرے کو فائدہ نہ پہنچ سکے اور اپنے لیے آخرت کا وبال بنے۔



دس چیزیں دس چیزوں کو کھا جاتی ہیں :-

- ۱۔ توبہ گناہ کو کھا جاتی ہے۔
- ۲۔ حصوٹ رزق کو کھا جاتا ہے۔
- ۳۔ غیبت عمل کو کھا جاتی ہے۔
- ۴۔ غم عمر کو کھا جاتا ہے۔
- ۵۔ صدقہ بلا کو کھا جاتا ہے۔
- ۶۔ غصہ عقل کو کھا جاتا ہے۔
- ۷۔ پشیمانی سخاوت کو کھا جاتی ہے۔
- ۸۔ تکبر علم کو کھا جاتا ہے۔
- ۹۔ نیکی بدی کو کھا جاتی ہے۔
- ۱۰۔ عدل ظلم کو کھا جاتا ہے۔

(بشکریہ معجلہ ملتان)

اطلاع عام

ٹرسٹ کسی قسم کا کوئی چندہ وصول نہیں کرتا اور نہ ہی کسی کو ایسا کرنے کا اختیار ہے۔
البتہ کار خیر اور صدقہ سہاریہ میں شرکت کے لیے دعوت عام ہے تبلیغ دین اور اصلاح معاشرہ
کی کوشش کرنا فی زمانہ فرض عین ہے۔

جو اصحاب خیر حصہ لینا چاہیں براہ راست بذریعہ بینک ڈرافٹ اور منی آرڈر اپنے عطیات روانہ
کر سکتے ہیں یا ہمارے اکاؤنٹ نمبر ۷۵۵ حبیب بینک لمیٹڈ بسبیلہ برائے نیشنل روڈ کراچی
میں جمع کر سکتے ہیں۔ کراچی سے باہر کے چیک قبول نہیں کئے جائیں گے۔

جو اصحاب ہر ماہ رسائل کے طالب ہوں وہ کنیت اختیار کر سکتے ہیں۔ کنیت فارم کے
ساتھ ایک صد روپیہ سالانہ پاکستان میں اور تین صد روپیہ سالانہ بیرون پاکستان
کے لیے ضروری ہیں زیادہ جو بھی ہو وہ صدقہ جاریہ کے لیے عطیہ ہوگا۔

عطیہ کنیت کسی قسم کی فیس یا کتب و رسائل کا بدل نہیں بلکہ صدقہ جاریہ میں شرکت
ہے اس کا مقصد صرف رضا الہی کا حصول ہونا چاہیے۔

یہ رسائل رعایتی قیمت پر حاصل کر کے اپنے حلقہ احباب برادری اور طلباء میں تقسیم
کیجئے۔ دین کا علم سیکھنے اور سکھانے کا یہ سہل طریقہ ہے۔

اردو کے علاوہ عربی فارسی انگریزی سندھی بلوچی پشتو گجراتی تراجم بھی دستیاب ہیں۔

رسائل کی مفت تقسیم شفا خانوں جیلوں اور فوج ور پولیس کے جوانوں تک محدود
ہے دیگر حضرات یا ادارے فہرست کے مطابق قیمت ادا کر کے طلب کر سکتے ہیں پاکستان
میں وی پی طلب کیا جاسکتا ہے۔

اراکین کے لیے ضروری ہے کہ خط و کتابت میں اپنا کنیت نمبر تحریر فرمائیں۔ دیگر حضرات
مکمل نام و پتہ خوشخط تحریر فرمائیں ورنہ تعمیل ممکن نہ ہوگی۔

قرآن کریم تفاسیر احادیث شریفہ اور دینی کتب نیز ہمارے شائع کردہ رسائل کی
فہرست طلب فرمائیے۔

صدیقی ٹرسٹ کراچی

تبلیغ دین اور اصلاح معاشرہ

کے لئے

اختلاف مسلک سیاست اور تجارت سے دُور رہ کر دین کی بنیادی تعلیمات پیش کرتا ہے۔
یہ رسالہ جو آپ نے مطالعہ فرمایا ہے اسی سلسلہ تعلیم و تبلیغ کا ایک حصہ ہے۔
ٹرسٹ نے مختلف عنوانات و موضوعات پر بے شمار رسائل شائع کئے ہیں۔
یہ رسائل مستورات - طلباء اور مصروف کار و باری حضرات کے لئے مختصر لیکن
جامع تعلیم پیش کرتے ہیں۔ آپ کے لئے بھی ان کا مطالعہ مفید ہو سکتا ہے۔

تبلیغ دین اور اصلاح معاشرہ کی کوشش فرضِ کفایہ ہے اس صدقہ جاریہ میں
شرکت کے لئے دعوتِ عام ہے۔ اپنی استطاعت کے مطابق حصہ لیا جاسکتا ہے۔

یہ رسائل خود شائع کیجئے اور فی سبیل اللہ تقسیم کیجئے۔

رسائلِ عایتی قیمت پر طلبہ ماکر اپنے حلقہ احباب برادری اور طلبائیں تقسیم کیجئے

ٹرسٹ کی رکنیت اختیار کر کے ہر ماہ ڈاک کے ذریعہ رسائل حاصل کیجئے اور

علم دین سیکھیے اور دُوروں کو سکھائیے۔

اپنے عطیات اس صدقہ جاریہ میں شامل کر کے ثواب دارین حاصل کیجئے

فہرست کتب و رسائل اور رکنیت فارم کے لئے تحریر فرمائیے۔